

हिमाचल प्रदेश चौदहवीं विधान सभा

(षष्ठम सत्र)

मौखिक उत्तर हेतु प्रश्न

बुधवार, 4 सितम्बर, 2024/13, भाद्रपद, 1946 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 58

धनराशि आबंटन

*2000 श्री रणधीर शर्मा (श्री नैना देवीजी):

क्या मुख्य मंत्री बतलाने की कृपा करेंगे कि:-

(क) केन्द्र व प्रदेश सरकार द्वारा वन विभाग की विभिन्न योजनाओं के अन्तर्गत जिला बिलासपुर को गत वित्तीय वर्ष में कितनी धनराशि जारी की गई; ब्यौरा योजनावार दें; और

(ख) किस-किस योजना के अन्तर्गत कहां-कहां, कितनी-कितनी धनराशि व्यय की गई; ब्यौरा खण्डवार दें?

लम्बित मामले

*2001 श्री पवन कुमार काजल (कांगड़ा):

क्या स्वास्थ्य एवं परिवार कल्याण मंत्री बतलाने की कृपा करेंगे कि गत तीन वर्षों में दिनांक 31 जुलाई, 2024 तक कांगड़ा विधान सभा निर्वाचन क्षेत्र के अन्तर्गत वृद्धा तथा विधवा पेंशन के कितने मामले लम्बित हैं; ब्यौरा दें?

MLA Priority

*2002 Sh. Nand Lal (Rampur):

Will the **Chief Minister** be pleased to state :-

(a) what is the latest position of drinking water and irrigation Schemes under MLA's Priority upto 31.07.2024; and

(b) pendency of DPR's of last two years upto 31.07.2024 be given?

टूरिज्म कैपिटल

*2003 श्री सुधीर शर्मा (धर्मशाला) :
श्री केवल सिंह पठानिया (शाहपुर) :

क्या **मुख्य मंत्री** बतलाने की कृपा करेंगे कि:-

(क) यह सत्य है कि सरकार द्वारा कांगड़ा को टूरिज्म कैपिटल बनाने का निर्णय लिया गया है; यदि हां, तो इस हेतु कितनी धनराशि स्वीकृत की गई; ब्यौरा दें;

(ख) कितने कार्य आरम्भ किए जा चुके हैं तथा कितने शेष हैं; शेष कार्यों को कब तक आरम्भ कर दिया जाएगा; ब्यौरा दें;

(ग) जिला कांगड़ा में स्थित गगल हवाई अड्डे के विस्तारीकरण की अद्यतन स्थिति क्या है; और

(घ) गत वर्ष में पर्यटन को बढ़ावा देने हेतु सरकार द्वारा कितनी धनराशि स्वीकृत की गई तथा कितनी धनराशि किन-किन कार्यों हेतु व्यय की गई; कार्यों के नाम सहित जिलावार ब्यौरा दें?

धनराशि का आबंटन

*2004 श्री दलीप ठाकुर (सरकाघाट):

क्या **लोक निर्माण मंत्री** बतलाने की कृपा करेंगे कि:-

(क) गत दो वर्षों में दिनांक 31.07.2024 तक लोक निर्माण विभाग मंडल सरकाघाट में कितने ठेकेदारों को कार्य आबंटित किए गए तथा कितने ठेकेदारों को धनराशि की अदायगी की गई; ठेकेदारों के नाम व कार्यवार ब्यौरा दें;

(ख) गत वर्ष बरसात के कारण कितनी सड़कें खराब हुईं तथा कितनी को बहाल कर दिया गया है;

(ग) अप्रैल, 2024 से 31.07.2024 तक लोक निर्माण विभाग द्वारा किस-किस ठेकेदार की कितनी जे0सी0बी0 व टिप्पर किराये पर लिए गए; कितनी अदायगी इन ठेकेदारों को की गई; ठेकेदारों के नाम सहित ब्यौरा दें; और

(घ) वर्तमान में सरकाघाट लोक निर्माण विभाग मंडल के पास कितनी देनदारियां देय हैं; ठेकेदार के नाम व कार्य सहित ब्यौरा दें?

पंजीकरण

***2005 श्री हरदीप सिंह बावा (नालागढ़):**

क्या **उद्योग मंत्री** बतलाने की कृपा करेंगे कि गत दो वर्षों में दिनांक 31.07.2024 तक श्रम विभाग में जिला सोलन के औद्योगिक क्षेत्रों की कितनी श्रम यूनियनों ने पंजीकरण के लिए आवेदन किया है तथा कितनी का पंजीकरण हुआ; कितने मामले लंबित हैं तथा लंबित मामलों को कब तक निपटा दिया जाएगा; ब्यौरा दें?

उद्योगों का पलायन

***2006 डॉ0 जनक राज (भरमौर) :**
श्री जीत राम कटवाल (झण्डुता) :

क्या **उद्योग मंत्री** बतलाने की कृपा करेंगे कि:-

(क) दिनांक 01 जनवरी, 2023 से 30 जून, 2024 तक प्रदेश में कितने नए उद्योग आरम्भ हुए;

(ख) यह सत्य है कि प्रदेश में कई औद्योगिक इकाइयां बंद होकर दूसरे राज्यों में पलायन कर रही हैं; यदि हां, तो कितनी इकाइयों का पलायन हुआ; ब्यौरा दें; और

(ग) उद्योगों के पलायन के क्या कारण हैं; पलायन को रोकने हेतु सरकार द्वारा क्या पग उठाए जा रहे हैं; ब्यौरा दें?

जल शक्ति विभाग विश्राम गृह

***2007 श्री राकेश जम्वाल (सुन्दरनगर):**

क्या **उप-मुख्य मंत्री** बतलाने की कृपा करेंगे कि जल शक्ति विभाग विश्राम गृह निहरी व

चरखड़ी का कितना निर्माण कार्य हो चुका है व कितना शेष है तथा इसे कब तक पूर्ण कर लिया जाएगा?

सरकारी आवास एवं भवन

*2008 श्री विपिन सिंह परमार (सुलह) :
श्री सतपाल सिंह सत्ती (ऊना) :

क्या नगर एवं ग्राम योजना मंत्री बतलाने की कृपा करेंगे कि:-

(क) सरकार द्वारा प्रदेश तथा शिमला शहर में कितने सरकारी भवनों एवं आवासों को हेरिटेज घोषित किया गया तथा गत दो वर्षों में दिनांक 31.07.2024 तक कितने सरकारी कार्यालयों तथा आवासीय भवनों को असुरक्षित घोषित किया गया है; ब्यौरा जिलावार दें;

(ख) जिन सरकारी आवासों व भवनों को असुरक्षित घोषित किया गया है उनमें चल रहे कार्यालयों व आवासों में रह रहे अधिकारियों व कर्मचारियों को स्थायी तौर पर कहां स्थानान्तरित किया गया है या किया जाएगा;

(ग) असुरक्षित घोषित किए गए आवासों व कार्यालयों के स्थान पर सरकार क्या निर्माण करने की योजना बना रही है; ब्यौरा दें; और

(घ) भवनों को असुरक्षित घोषित करने की क्या प्रक्रिया है तथा समिति में कौन-कौन अधिकारी शामिल होते हैं; ब्यौरा दें?

सुपर स्पेशलिटी अस्पताल

*2009 श्री भुवनेश्वर गौड़ (मनाली) :

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) चण्डीगढ़-मनाली-लेह मार्ग के आसपास कितने हार्ट स्पेशलिटी/सुपर स्पेशलिटी अस्पताल मौजूद हैं तथा उनमें क्या-क्या सुविधाएं दी जा रही हैं;

(ख) क्या सरकार कुल्लू-मनाली क्षेत्र में हार्ट स्पेशलिटी/सुपर स्पेशलिटी अस्पताल खोलने का विचार रखती है; यदि हां, तो कब तक; यदि नहीं, तो कारण;

(ग) चण्डीगढ़ से मनाली फोरलेन के आसपास या किनारे पर कितने प्राथमिक/सामुदायिक स्वास्थ्य केंद्र कार्यरत हैं; और

(घ) क्या सरकार इन प्राथमिक/सामुदायिक स्वास्थ्य केन्द्रों को 24x7 की सुविधा के

अन्तर्गत लाने का विचार रखती है; ब्यौरा दें?

भूमि खिसकने से नुकसान

*2010 श्री रणवीर सिंह (निक्का) (नूरपुर):

क्या लोक निर्माण मंत्री बतलाने की कृपा करेंगे कि:-

(क) नूरपुर विधान सभा निर्वाचन क्षेत्र के अन्तर्गत नगर परिषद् के वार्ड न० 9 में वर्ष, 2019 में भूमि खिसकने के कारण बेघर हुए लोगों के लिए सरकार ने क्या पग उठाए हैं;

(ख) यह सत्य है कि सरकार द्वारा इन्हें सरकारी आवासों में शिफ्ट किया गया था तथा आश्वासन दिया गया था कि जब तक इनको रहने के लिए भूमि आबंटित नहीं होती है तब तक वे इन सरकारी आवासों में रह सकते हैं; यदि हां, तो इन लोगों को आवास खाली करने के नोटिस क्यों दिए गए; और

(ग) राजस्व विभाग द्वारा बेघर हुए लोगों की सारी औपचारिकताएं पूर्ण होने के बाद भी इन लोगों को भूमि आबंटित क्यों नहीं की गई; ब्यौरा दें?

जल जीवन मिशन

*2011 श्री डी० एस० ठाकुर (डलहौजी):

क्या उप-मुख्य मंत्री बतलाने की कृपा करेंगे कि:-

(क) डलहौजी विधान सभा निर्वाचन क्षेत्र में जल शक्ति विभाग द्वारा जल जीवन मिशन के तहत कितने घरों में नल लगाए जाने प्रस्तावित हैं व उनमें से कितने घरों में नल लगाए जा चुके हैं तथा कितने शेष हैं; ब्यौरा खण्डवार दें; और

(ख) इस कार्य हेतु कितने ठेकेदारों के साथ अनुबंध हुआ है; गत तीन वर्षों में दिनांक 31.07.2024 तक इस मिशन के तहत कितनी धनराशि व्यय की जा चुकी है तथा कितनी शेष है; कितने ठेकेदारों को धनराशि की अदायगी की जा चुकी है तथा कितनों की शेष है; ब्यौरा ठेकेदारों के नाम व धनराशि सहित दें?

नाबार्ड

*2012 श्री दीप राज (करसोग):

क्या लोक निर्माण मंत्री बतलाने की कृपा करेंगे कि:-

(क) करसोग विधान सभा निर्वाचन क्षेत्र के अन्तर्गत नाबार्ड सहित अन्य योजनाओं के

तहत कितनी सड़कों पर कार्य चल रहा है; और

(ख) करसोग से जुड़ी सड़क निर्माण हेतु कितनी डी0पी0आर0 बनी हैं व इन पर कितना कार्य पूर्ण किया जा चुका है; इन कार्यों को पूर्ण करने की समयावधि क्या निर्धारित की गई है; ब्यौरा दें?

जल जीवन मिशन

*2013 श्री सुख राम चौधरी (पांवटा साहिब):

क्या **उप-मुख्य मंत्री** बतलाने की कृपा करेंगे कि:-

(क) गत 2 वर्षों में दिनांक 31.07.2024 तक जल जीवन मिशन के अन्तर्गत प्रदेश में कितनी सुधारीकरण एवं नई पेयजल की योजनाएं स्वीकृत हुईं; ब्यौरा जल शक्ति मण्डलवार दें;

(ख) कुल कितने उपभोक्ताओं को पेयजल के कनेक्शन दिए गए; ब्यौरा मण्डलवार दें; और

(ग) पेयजल की कितनी योजनाएं पूर्ण हो चुकी हैं व कितनी लम्बित हैं और इनको कब तक पूर्ण कर लिया जाएगा; ब्यौरा मण्डलवार दें?

किसान भवन

*2014 श्री विनोद कुमार (नाचन):

क्या **कृषि मंत्री** बतलाने की कृपा करेंगे कि:-

(क) नाचन विधान सभा निर्वाचन क्षेत्र के अन्तर्गत किसान भवन स्यांज व तरौर का शिलान्यास कब किया गया था; इनके निर्माण के लिए कितनी धनराशि का प्रावधान किया गया है; ब्यौरा दें; और

(ख) इन दोनों किसान भवनों की अद्यतन स्थिति क्या है?

Demarcation of Boundaries

*2015 Miss. Anuradha Rana (Lahaul & Spiti):

Will the **Revenue Minister** be pleased to state whether it is a fact that Survey of India for the demarcation of disputed boundary with Ladakh (UT) had fixed the joint demarcation on 8th & 9th August and 10th & 11th October, 2023, but

joint demarcation could not be carried out due to absence of any representative of counterpart administration of Ladakh both times; reasons of delay be given?

सड़क निर्माण

*2016 श्री लोकेन्दर कुमार (आनी):

क्या लोक निर्माण मंत्री बतलाने की कृपा करेंगे कि आनी विधान सभा निर्वाचन क्षेत्र के अन्तर्गत लोक निर्माण विभाग की शमानी से सीकन ठारवा सड़क का कितना निर्माण कार्य पूर्ण हो चुका है व कितना शेष है तथा सरकार ने इस सड़क के निर्माण हेतु कितनी धनराशि का प्रावधान किया है; ब्यौरा दें?

Subsidized Electricity

*2017 Sh. Chander Shekhar (Dharampur):

Will the **Chief Minister** be pleased to state :-

(a) whether it is a fact that HPSEBL is providing subsidized electricity to various categories of consumers; details of subsidy be provided for all categories including domestic and commercial consumers i.e. large industry, MSME, cement, small industry and stone crushers etc;

(b) how much loss is incurred by the HPSEBL in providing subsidy to these consumers; and

(c) what is the current staff position of HPSEBL; details be given category-wise; what measures are HPSEBL taking to rationalize the staff; details be given?

साच दर्रे का रख-रखाव

*2018 डॉ० हंस राज (चुराह):

क्या लोक निर्माण मंत्री बतलाने की कृपा करेंगे कि:-

(क) गत 2 वर्षों में दिनांक 31.07.2024 तक जिला चम्बा के अन्तर्गत साच दर्रे के विकास व रख-रखाव हेतु कितनी धनराशि लोक निर्माण विभाग द्वारा व्यय की गई; ब्यौरा दें;

(ख) जिला में विभाग द्वारा कितनी मशीनरी का प्रयोग किया गया व कुल कितने ठेकेदारों को कार्य दिया गया; ब्यौरा दें;

(ग) सरकार इस क्षेत्र में पर्यटन को बढ़ावा देने हेतु क्या पग उठा रही है; और

(घ) क्या सरकार पर्यटन के क्षेत्र में ऐसे कोई पग उठा रही है जिससे की पर्यटन का भी विकास हो और स्थानीय स्तर पर भी स्वरोजगार का सृजन हो?

पेयजल योजनाएं

*2019 श्री प्रकाश राणा (जोगिन्द्रनगर) :

क्या **उप-मुख्य मंत्री** बतलाने की कृपा करेंगे कि:-

(क) जोगिन्द्रनगर विधान सभा निर्वाचन क्षेत्र के अन्तर्गत जल शक्ति विभाग की कितनी योजनाएं प्राकृतिक स्रोतों तथा कितनी नदी-नालों से चलाई जाती हैं; कितनी योजनाओं में फिल्ट्रेशन बैड (Filtration Bed) की सुविधा उपलब्ध है व कितनी में नहीं; ब्यौरा दें;

(ख) यह सत्य है कि इस निर्वाचन क्षेत्र के अन्तर्गत ग्राम पंचायत खुड्डी, त्रमबली, कोलंग, उपरीधार, खड़ीहार, भगैर रक्तल, नौहली, बता री बिहुं व नगर परिषद् जोगिन्द्रनगर में पानी की किल्लत है; यदि हां, तो सरकार इन पंचायतों में पानी की आपूर्ति हेतु क्या पग उठा रही है; ब्यौरा दें; और

(ग) एल0डब्ल्यू0एस0एस0 (LWSS) खुड्डी, रास, डुग, टोडल तथा गदयाड़ा योजना कब आरम्भ की गई व इससे कितनी पंचायतें लाभान्वित होंगी; इस योजना पर कितना व्यय किया जा चुका है; इसको कब तक आरम्भ कर दिया जाएगा; ब्यौरा दें?

विद्युत मण्डल

*2020 श्री अनिल शर्मा (मण्डी) :

क्या **मुख्य मंत्री** बतलाने की कृपा करेंगे कि:-

(क) यह सत्य है कि मण्डी विद्युत मण्डल के अन्तर्गत उप-मण्डल नम्बर I, II व III तथा उप-मण्डल रिवालसर को 22 के0वी से 11 के0वी में बदल दिया गया है जबकि साइगलू उप-मण्डल अभी भी 22 के0वी0 का ही है;

(ख) यदि हां, तो सरकार साइगलू उप-मण्डल को भी 22 के0वी से 11 के0वी में बदलने का विचार रखती है; ब्यौरा दें; और

(ग) यह सत्य है कि साइगलू- कोटली विद्युत लाइन पर वर्तमान में 78-80 अम्पेयर लोड

अधिक चल रहा है जबकि इस लाइन की क्षमता केवल 100 अम्पेयर है; यदि हां, तो क्या सरकार दूसरी विद्युत लाइन बिछाने का विचार रखती है; यदि नहीं, तो कारण?

Government College Subathu

***2021 Sh. Vinod Sultanpuri (Kasauli):**

Will the **Education Minister** be pleased to state by when the posts of different categories will be filled-up in Government College Subathu?

गौ-तस्करी के मामले

***2022 श्री सुरेन्द्र शौरी (बंजार):**

क्या **मुख्य मंत्री** बतलाने की कृपा करेंगे कि:-

(क) गत दो वर्षों में दिनांक 31.07.2024 तक प्रदेश में गौ-तस्करी के कितने मामले पंजीकृत हुए तथा इस हेतु क्या कार्रवाई की गई; इन मामलों में हुई गिरफ्तारियों व मामलों की अद्यतन स्थिति का ब्यौरा दें; और

(ख) क्या तस्करी किए जा रहे गौ-वंश के स्रोत व इसके पीछे के मुख्य सरगनाओं की पहचान की गई है; यदि हां, तो कितने गौ-वंश को तस्करी से बचाया गया तथा वे कौन लोग थे; बचाए गए गौ-वंश के संरक्षण हेतु सरकार द्वारा क्या पग उठाए गए; ब्यौरा दें?

मल प्रवाह

***2023 श्री विवेक शर्मा (विव्कू) (कुटलैहड़):**

क्या **उप-मुख्य मंत्री** बतलाने की कृपा करेंगे कि बंगाणा में मल प्रवाह हेतु कितनी धनराशि आबंटित की गई तथा कितनी व्यय की जा चुकी है; यह कार्य कब तक पूर्ण कर लिया जाएगा?

पेयजल योजना

***2024 श्री आशीष शर्मा (हमीरपुर):**

क्या **उप-मुख्य मंत्री** बतलाने की कृपा करेंगे कि:-

(क) गत दो वर्षों में दिनांक 31.07.2024 तक जल शक्ति विभाग मण्डल प्रागपुर द्वारा किस

कार्य हेतु कितनी भूमि अधिकृत की गई; यह भूमि कितनी धनराशि की है; और

(ख) इसका भुगतान किस व्यक्ति को कितना किया गया है; नाम व धनराशि सहित ब्यौरा दें?

सड़क निर्माण

*2025 श्रीमती रीना कश्यप (पच्छाद) :

क्या लोक निर्माण मंत्री बतलाने की कृपा करेंगे कि:-

(क) पच्छाद विधान सभा निर्वाचन क्षेत्र के अन्तर्गत प्रधानमंत्री ग्राम सड़क योजना के तहत मरयोग-नारग-धरयार सड़क हेतु कितनी धनराशि स्वीकृत की गई तथा कितनी व्यय की जा चुकी है; ब्यौरा दें; और

(ख) यह सत्य है कि सराहां-चण्डीगढ़ सड़क मार्ग को विधायक प्राथमिकता में सम्मिलित करने के बावजूद भी इसकी डी०पी०आर० नहीं बनाई गई है; यदि हां, तो सरकार कब तक इसकी डी०पी०आर० बनाने का विचार रखती है?

चिकित्सा सुविधा

*2026 श्री मलेन्द्र राजन (इन्दौर):

क्या स्वास्थ्य एवं परिवार कल्याण मंत्री बतलाने की कृपा करेंगे कि यह सत्य है कि सरकार प्रदेशवासियों को बेहतर चिकित्सा सुविधा प्रदान करने हेतु टोल फ्री नंबर जारी करने पर विचार कर रही है जिससे आपातकाल में कॉल करके सरकारी या निकटतम निजी डॉक्टरों की सुविधा सम्बन्धित रोगी को मिल सके ; यदि हां, तो ब्यौरा दें?

पेयजल योजना

*2027 श्री त्रिलोक जम्वाल (बिलासपुर):

क्या उप-मुख्य मंत्री बतलाने की कृपा करेंगे कि:-

(क) यह सत्य है कि बिलासपुर विधान सभा निर्वाचन क्षेत्र के अन्तर्गत कौलडैम से पेयजल योजना का कंट्रोल कंदरौर के बाद ठीक से कार्य नहीं कर रहा है; इसका समाधान कब तक कर लिया जाएगा; और

(ख) क्या जल शक्ति विभाग इसका समाधान करने के लिए लोक निर्माण विभाग के साथ कोई योजना बनाने का विचार रखता है; यदि हां, तो ब्यौरा दें?

सीमेंट का प्रबन्ध

*2028 श्री संजय रत्न (ज्वालामुखी):

क्या लोक निर्माण मंत्री बतलाने की कृपा करेंगे कि लोक निर्माण विभाग में भवन निर्माण व अन्य कार्यों हेतु ठेकेदारों को सीमेंट का प्रबन्ध स्वयं करना पड़ता है या विभाग द्वारा उपलब्ध करवाया जाता है?

एकीकृत विकास परियोजना

*2029 श्री बलबीर सिंह वर्मा (चौपाल):

क्या मुख्य मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक चौपाल विधान सभा निर्वाचन क्षेत्र के अन्तर्गत वन विभाग द्वारा एकीकृत विकास परियोजना के तहत कितने कार्य किए गए; ब्यौरा कार्य के नाम व पंचायतवार दें;

(ख) इन कार्यों हेतु कितनी धनराशि स्वीकृत व व्यय की गई तथा कितनी शेष है; ब्यौरा कार्यवार दें; और

(ग) क्या वन विभाग ने इस परियोजना के लिए तकनीकी स्टाफ रखा है जो कार्य की गुणवत्ता की जांच कर सके; यदि नहीं, तो कारण?

रज्जु मार्ग

*2030 श्री नीरज नैय्यर (चम्बा):

क्या उप-मुख्य मंत्री बतलाने की कृपा करेंगे कि सरकार चम्बा मुख्यालय के नए बस अड्डे से चम्बा चौगान मैदान तक रज्जु मार्ग, लिफ्ट या एस्केलेटर स्थापित करने का विचार रखती है; यदि हां, तो कब तक; यदि नहीं, तो कारण?

नागरिक अस्पताल टियोग

*2031 श्री कुलदीप सिंह राठौर (टियोग):

क्या स्वास्थ्य एवं परिवार कल्याण मंत्री बतलाने की कृपा करेंगे कि सरकार टियोग नागरिक अस्पताल का उन्नयन करने का विचार रखती है; यदि हां, तो कब तक; यदि नहीं, तो कारण?

पेयजल योजना

*2032 श्री इन्द्र दत्त लखनपाल (बड़सर):

क्या उप-मुख्य मंत्री बतलाने की कृपा करेंगे कि:-

(क) यह सत्य है कि बड़सर विधान सभा निर्वाचन क्षेत्र की जनता को पेयजल उपलब्ध करवाने हेतु गोबिंदसागर झील से योजना का निर्माण प्रस्तावित है; यदि हां, तो इसका शिलान्यास कब व किसके द्वारा किया गया; ब्यौरा दें;

(ख) क्या इसका निर्माण कार्य आरम्भ हो चुका है; यदि हां, तो इसकी अद्यतन स्थिति क्या है; और

(ग) इस योजना से किन-किन पंचायतों को लाभ मिलेगा; ब्यौरा दें?

आरक्षित सीटें

*2033 श्री पवन कुमार काजल (कांगड़ा):

क्या शिक्षा मंत्री बतलाने की कृपा करेंगे कि प्रदेश में किन-किन सरकारी विश्वविद्यालयों के कर्मचारियों के बच्चों के लिए विश्वविद्यालय में चल रहे अलग-अलग पाठ्यक्रमों में किन नियमों के तहत कितनी-कितनी सीटें आरक्षित रखी गई हैं; ब्यौरा दें?

Hydro Power Projects

*2034 Sh. Nand Lal (Rampur):

Will the Chief Minister be pleased to state :-

(a) how many hydro power projects are functioning in Rampur Assembly

Constituency; and

(b) during this year upto 31.07.2024, how much LADA funds has been given to different panchayats?

High Altitude Sports Training Center

***2035 Sh. Sudhir Sharma (Dharamshala):**

Will the **Ayush Minister** be pleased to state whether it is a fact that Central Government sanctioned high altitude sports training centre for Dharamshala; if yes, what is its current status?

आदर्श अस्पताल

***2036 श्री केवल सिंह पठानिया (शाहपुर):**

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) नागरिक अस्पताल शाहपुर जिसे आदर्श अस्पताल का दर्जा दिया गया है, के नए भवन निर्माण हेतु निविदा कब आबंटित की गई तथा इस हेतु कितनी धनराशि का प्रावधान किया गया था; ठेकेदार के नाम व धनराशि सहित ब्यौरा दें;

(ख) इस भवन का कितना निर्माण कार्य पूर्ण किया जा चुका है व कितना शेष है तथा इस भवन में लगने वाली लिफ्ट का कार्य कब तक पूर्ण कर लिया जाएगा; और

(ग) केन्द्र द्वारा इस अस्पताल हेतु स्वीकृत धनराशि जोकि एन0एच0एम0 के पास जमा है, को स्वास्थ्य विभाग द्वारा कब तक जारी कर दिया जाएगा?

भवनों का निर्माण

***2037 श्री दलीप ठाकुर (सरकाघाट):**

क्या **स्वास्थ्य एवं परिवार कल्याण मंत्री** बतलाने की कृपा करेंगे कि सरकाघाट व बल्दवाड़ा अस्पताल के भवनों का निर्माण कार्य कब तक पूर्ण कर लिया जाएगा?

मल प्रवाह योजना

*2038 श्री हरदीप सिंह बावा (नालागढ़):

क्या **उप-मुख्य मंत्री** बतलाने की कृपा करेंगे कि यह सत्य है कि नालागढ़ शहर हेतु बनाई गई मल प्रवाह योजना के एस0टी0पी0 प्लांट से उठाऊ सिंचाई परियोजना प्रस्तावित थी; यदि हां, तो सरकार द्वारा इस परियोजना हेतु क्या पग उठाए गए; इस हेतु कितनी धनराशि व्यय होने का अनुमान है तथा यह कब तक बनकर तैयार हो जाएगी?

चिकित्सा प्रतिपूर्ति / वित्तीय लाभ

*2039 डॉ0 जनक राज (भरमौर) :
श्री रणधीर शर्मा (श्री नैना देवीजी) :

क्या **मुख्य मंत्री** बतलाने की कृपा करेंगे कि:-

(क) गत वर्ष से दिनांक 31.07.2024 तक सरकारी कर्मचारियों/पेंशनर्ज की चिकित्सा प्रतिपूर्ति की कितनी देनदारियां शेष हैं तथा गत तीन वर्षों में दिनांक 31.07.2024 तक विभागवार कितनी देनदारियों का भुगतान किया जा चुका है; वर्षवार धनराशि सहित ब्यौरा दें;

(ख) प्रदेश में कार्यरत कर्मचारियों तथा सेवानिवृत्त कर्मचारियों का वर्तमान में कितना एरियर शेष है; कर्मचारियों के डी0ए0 की किश्तों का ब्यौरा दें; और

(ग) वर्तमान सरकार ने कितने कर्मचारियों को ओ0पी0एस0 का लाभ दिया तथा कितने कर्मचारी बिना ओ0पी0एस0 के सेवानिवृत्त हुए; ब्यौरा विभागवार दें?

पर्वत धारा योजना

*2040 श्री जीत राम कटवाल (झण्डुता):

क्या **उप-मुख्य मंत्री** बतलाने की कृपा करेंगे कि:-

(क) झण्डुता विधान सभा निर्वाचन क्षेत्र के अन्तर्गत पर्वत धारा योजना में रूकमणी-कुण्ड कॉम्प्लैक्स का शिलान्यास कब हुआ था व इस परियोजना की अनुमानित लागत क्या थी;

(ख) इस परियोजना में कितने कॉम्पोनेंट हैं व ये किस-किस विभाग द्वारा संचालित किए जाने थे; इनकी अद्यतन स्थिति क्या है; और

(ग) सरकार कब तक इस परियोजना को पूर्ण करने हेतु धनराशि का प्रावधान करने का

विचार रखती है; ब्यौरा दें?

एस0डी0पी0 / बी0ए0एस0पी0

*2041 श्री राकेश जम्वाल (सुन्दरनगर):

क्या **मुख्य मंत्री** बतलाने की कृपा करेंगे कि:-

(क) सरकार द्वारा जिलाधीश मण्डी को मार्च, 2024 से 31.07.2024 तक एस0डी0पी0 तथा बी0ए0एस0पी0 के तहत कितनी धनराशि जारी की गई तथा आगे किस विधान सभा निर्वाचन क्षेत्र में कितनी जारी की गई; ब्यौरा दें; और

(ख) जिला मण्डी के विधायकों की अनुशंसा पर कितनी धनराशि जारी की गई तथा विधायकों के अतिरिक्त अन्य किस व्यक्ति की अनुशंसा पर धनराशि जारी की गई एवं किस विधायक की अनुशंसा सूची लंबित है; ब्यौरा दें?

vacant posts

*2042 Sh. Vipin Singh Parmar (Sullah):

Will the **Agriculture Minister** be pleased to state how many posts of GPVAs are lying vacant in the State; by when these posts will be filled-up; district-wise details be given?

औद्योगिक इकाइयों को नुकसान

*2043 श्री सतपाल सिंह सती (ऊना):

क्या **उद्योग मंत्री** बतलाने की कृपा करेंगे कि:-

(क) यह सत्य है कि इस वर्ष बरसात के कारण औद्योगिक क्षेत्र बाथु-बाथड़ी-टाहलीवाल की औद्योगिक इकाइयों को नुकसान हुआ है;

(ख) यदि हां, तो सरकार ने इन इकाइयों को कितनी आर्थिक सहायता प्रदान की है; ब्यौरा इकाईवार दें;

(ग) यह भी सत्य है कि जब इन इकाइयों की स्थापना की जा रही थी तो उस दौरान सम्बन्धित विभागों द्वारा अनापत्ति प्रमाण-पत्र जारी करते समय यह ध्यान नहीं रखा गया था कि ये इकाइयां बाढ़ग्रस्त क्षेत्र में स्थापित की जा रही हैं; और

(घ) यदि हां, तो क्या सरकार इन अनापत्ति प्रमाण-पत्रों को जारी करने वाले अधिकारियों के विरुद्ध कार्रवाई करने का विचार रखती है?

स्थानान्तरण

***2044 श्री दीप राज (करसोग):**

क्या शिक्षा मंत्री बतलाने की कृपा करेंगे कि:-

(क) शिलाई विधान सभा निर्वाचन क्षेत्र में गत वर्ष से दिनांक 31.07.2024 तक शिक्षा विभाग में कितने कर्मचारियों के तबादले इस निर्वाचन क्षेत्र से बाहर किए गए; ब्यौरा पदवार दें;

(ख) कितने कर्मचारियों के तबादले प्रदेश के अन्य विधान सभा निर्वाचन क्षेत्रों से शिलाई विधान सभा निर्वाचन क्षेत्र में किए गए; ब्यौरा पदवार दें; और

(ग) इस निर्वाचन क्षेत्र के अन्तर्गत अटल आदर्श विद्यालय बांदली के निर्माण हेतु कितनी धनराशि स्वीकृत की गई व कितनी व्यय की गई; इसकी निविदाएं कब-कब आबंटित की गईं?

डी0टी0आर0 (वितरण ट्रांसफार्मर)

***2045 श्री सुख राम चौधरी (पांवटा साहिब):**

क्या मुख्य मंत्री बतलाने की कृपा करेंगे कि:-

(क) पांवटा साहिब विधान सभा निर्वाचन क्षेत्र में विभिन्न योजनाओं के अन्तर्गत कुल कितने(DTR) Distribution Transformer विद्युत मण्डल पांवटा में स्थापित करने का प्रावधान है;

(ख) कितने DTR लगाने के स्ट्रक्चर दिनांक 31 जुलाई, 2024 तक तैयार किए गए हैं; गांववार ब्यौरा दें; और

(ग) अब तक Distribution Transformer तैयार स्ट्रक्चर पर न लगाने के क्या कारण हैं तथा कब तक DTR लगाकर लोगों को सुविधा प्रदान कर दी जाएगी; ब्यौरा दें?

5G केबल

*2046 श्री विनोद कुमार (नाचन):

क्या लोक निर्माण मंत्री बतलाने की कृपा करेंगे कि:-

(क) यह सत्य है कि नाचन विधान सभा निर्वाचन क्षेत्र के अन्तर्गत धनोटू से रोहानगलू सड़क पर 5G केबल बिछाने का कार्य चला हुआ है;

(ख) 5G केबल बिछाने की एवज में लोक निर्माण विभाग को कितनी धनराशि प्राप्त हुई; ब्यौरा दें; और

(ग) यह कार्य मशीन के माध्यम से या मैनुअल किया जाएगा; ब्यौरा दें?

Fuelwood

*2047 Miss. Anuradha Rana (Lahaul & Spiti):

Will the **Chief Minister** be pleased to state :-

(a) whether it is a fact that dryage given on fuelwoods provided to tribal areas was withdrawn last year; if yes, then why it was withdrawn; how does Government plans to recoup the losses due to loss of weight of fuel wood; if no, details be given;

(b) whether it is also a fact that fuelwood Depot in State's tribal areas run by State Forest Department & State Forest Development Corporation; what are the operational cost of running these Depots on annual basis; does Government give any money for infrastructure and routine management of these Depots; if not, then how does Government plans to manage these Depots without any routine management funds; details be given; and

(c) how much fund has been lapsed in 2023-24 due to limit of passing 1 Lakh bills by treasury; why this limit has been imposed?

वरिष्ठ माध्यमिक पाठशाला खुन

*2048 श्री लोकेन्दर कुमार (आनी):

क्या शिक्षा मंत्री बतलाने की कृपा करेंगे कि:-

(क) आनी विधान सभा निर्वाचन क्षेत्र के अन्तर्गत वरिष्ठ माध्यमिक पाठशाला, खुन में

विज्ञान संकाय के कितने पद सृजित हैं तथा कितने कार्यरत हैं; और

(ख) इस पाठशाला के निर्माणाधीन विज्ञान ब्लॉक की अद्यतन स्थिति क्या है तथा इसे कब तक पूर्ण कर लिया जाएगा?

बस डिपो

***2049 डॉ० हंस राज (चुराह) :**

क्या **उप-मुख्य मंत्री** बतलाने की कृपा करेंगे कि:-

(क) सरकार चुराह विधान सभा निर्वाचन क्षेत्र में बस डिपो खोलने का विचार रखती है; यदि हां, तो कब तक; यदि नहीं, तो कारण;

(ख) जिला चम्बा में कितने बस रूट बंद पड़े हैं; ब्यौरा दें; और

(ग) यह सत्य है कि इस निर्वाचन क्षेत्र के अन्तर्गत बैरागढ़ से चम्बा व आयल से चम्बा बस रूट बंद पड़े हैं; यदि हां, तो सरकार कब तक इन बस रूटों को बहाल करने का विचार रखती है?

बस डिपो

***2050 श्री प्रकाश राणा (जोगिन्द्रनगर):**

क्या **उप-मुख्य मंत्री** बतलाने की कृपा करेंगे कि गत वर्ष से दिनांक 31.07.2024 तक सरकार द्वारा हिमाचल पथ परिवहन निगम जोगिन्द्रनगर के बस डिपो के रख-रखाव हेतु कितनी धनराशि उपलब्ध करवाई गई; इस बस डिपो की कार्यशाला का कार्य कब तक आरंभ कर दिया जाएगा; ब्यौरा दें?

Over Bridge on Railway Tunnels

***2051 Sh. Vinod Sultanpuri (Kasauli):**

Will the **Public Works Minister** be pleased to state what steps have been taken by the Government on the issue of over bridges on Railway Tunnels in Kasauli Assembly Constituency's villages that are affected or disconnected from basic facility of Dharampur by pass road, Dharampur Naun Gaon/Tukri, Jabli Larhan and Taksal?

तस्करी के मामले

*2052 श्री सुरेन्द्र शौरी (बंजार):

क्या **मुख्य मंत्री** बतलाने की कृपा करेंगे कि:-

(क) गत दो वर्षों में दिनांक 31.07.2024 तक जिला कुल्लू के अन्तर्गत चिट्टा व अन्य सिंथेटिक ड्रग्स (नशे) के कितने मामले दर्ज हुए; पुलिस द्वारा इन मामलों में कितनी गिरफ्तारियां की गईं; जब्त किए गए मादक पदार्थों की मात्रा का ब्यौरा दें; और

(ख) क्या इनकी तस्करी से सम्बन्धित बाहरी राज्यों में इनके स्रोतों तक पहुंचा जा रहा है; सरकार द्वारा नशे की तस्करी की रोकथाम हेतु क्या पग उठाए गए हैं; ब्यौरा दें?

विधायक निधि

*2053 श्री आशीष शर्मा (हमीरपुर):

क्या **मुख्य मंत्री** बतलाने की कृपा करेंगे कि यह सत्य है कि हमीरपुर विधान सभा निर्वाचन क्षेत्र हेतु इस वित्तीय वर्ष की विधायक निधि की प्रथम किश्त जारी नहीं की गई है; यदि हां, तो सरकार यह किश्त कब तक जारी कर देगी; ब्यौरा दें?

पदपूर्ति

*2054 श्रीमती रीना कश्यप (पच्छाद) :

क्या **शिक्षा मंत्री** बतलाने की कृपा करेंगे कि:-

(क) पच्छाद विधान सभा निर्वाचन क्षेत्र के अन्तर्गत राजकीय वरिष्ठ माध्यमिक विद्यालय, शावगा, कोटला मांगन, प्राथमिक व माध्यमिक विद्यालय पैन कुपफ़र व राजकीय उच्च विद्यालय थैना बसोत्री में विभिन्न अध्यापकों के कितने पद रिक्त हैं; रिक्त पदों को कब तक भर दिया जाएगा; और

(ख) सरकार इस निर्वाचन क्षेत्र के अन्तर्गत कोटला पंजोला का नाम बदल कर शहीद अजय कुमार कौंडल राजकीय वरिष्ठ माध्यमिक विद्यालय कोटला पंजोला करने का विचार रखती है; ब्यौरा दें?

Widening of Road

*2055 Sh. Malender Rajan (Indora):

Will the **Public Works Minister** be pleased to state whether it is a fact that Public Works Department has submitted the estimate to industries department for widening of Mohtali to Indora road leading to industrial area Malot; if yes, by when it is to be sanctioned and completed; details of the latest position be given?

सड़क मार्ग

*2056 श्री संजय रत्न (ज्वालामुखी):

क्या **लोक निर्माण मंत्री** बतलाने की कृपा करेंगे कि:-

(क) शिमला-बिलासपुर सड़क किस विभाग के अन्तर्गत आती है; क्या यह सड़क राज्य लोक निर्माण विभाग की है या राष्ट्रीय राजमार्ग की; इसका रख-रखाव कौन करता है; और

(ख) गत तीन वर्षों में दिनांक 31.07.2024 तक इस सड़क पर कितना-कितना व्यय किया गया; ब्यौरा मण्डलवार दें?

आशा वर्कर्स

*2057 श्री बलबीर सिंह वर्मा (चौपाल):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत कितनी आशा वर्कर्स कार्यरत हैं; क्या सभी रिक्त स्थानों पर इनकी नियुक्ति की प्रक्रिया पूर्ण कर दी गई है; यदि हां, तो आशा वर्कर्स के नाम व पते सहित ब्यौरा दें;

(ख) साक्षात्कार में किस अधिकारी द्वारा किस आशा वर्कर प्रार्थी को कितने नंबर दिए गए हैं; परिणाम की प्रति सभा पटल पर रखें; और

(ग) सरकार द्वारा इनकी नियुक्ति हेतु क्या मापदंड निर्धारित किए गए हैं; अधिसूचना की प्रति सभा पटल पर रखें?

शिमला: 171004

यशपाल शर्मा,
सचिव।